

જ્યુઝ અન્ડ ગાંધી નગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 03 * Date: 26.10.2025, Sunday * Page :04 * Rs. 1.00/- * Annual Rs. 351/-

એક જ વર્ષમાં પોલેન્ડની વસ્તી ૨ લાખ જેટલી ઘટી



ગુણવત્તા જેવા કારણોસર હજારો યુવા પોલેન્ડ છોડીને જતા રહે છે. આ પ્રવૃત્તિના કારણે દેશમાં કાર્યશીલ વસ્તી તો ઘટે છે, પણ સાથોસાથ ભવિષ્યમાં પરિવાર શરૂ કરી શકે તેવા લોકોની સંખ્યા પણ ઘટે છે, જેથી જન્મદર પર વધુ પ્રતિકૂળ અસર પડે છે.

સૌપ્રથમ તો, કાર્યશીલ વર્ગની વસ્તી ઘટતા દેશના અર્થતંત્ર પર ભારે દબાણ ઉત્પન્ન થશે. કામ કરનારા લોકોની સંખ્યા ઘટવાને કારણે ઉત્પાદન ઘટશે, કરની આવક ઘટશે અને અર્થતંત્રની વૃદ્ધિ ધીમી પડશે.

વૃદ્ધોની વસ્તીનું પ્રમાણ વધતા સામાજિક સુરક્ષા પ્રણાલી પર ભારે બોજો પડશે. પેન્શન અને સારવાર જેવી સુવિધાઓ માટેનું ભંડોળ ઓછું પડતું જશે, જેથી સરકાર માટે આ સેવાઓ જારી રાખવી મુશ્કેલ બની જશે.

શાળાઓ અને યુનિવર્સિટીઓમાં વિદ્યાર્થીઓની સંખ્યા ઘટવાથી શિક્ષણ ક્ષેત્ર પણ આ સંકટથી અછૂત નહીં રહી શકે. ભવિષ્ય સુધારવા આવા પગલાં લઈ શકાય

પોલેન્ડ સરકાર આ સમસ્યાથી અજાણી નથી અને તેના નિવારણ માટે કેટલાક પગલાં લઈ રહી છે. સરકાર નાગરિકોને વધુ બાળકોને જન્મ આપવા માટે પ્રોત્સાહિત કરવાનો પ્રયાસ કરી રહી છે, જેમાં બાળક દીક નિશ્ચિત આર્થિક સહાય આપવામાં આવે

છે. તેમ છતાં, માત્ર આર્થિક સહાય જ પૂરતી નથી. વસ્તી ઘટાડાની સમસ્યાના નિવારણ માટે યુવાનો માટે દેશની અંદર જ સારી નોકરીની તકો ઊભી કરવી, સસ્તા રહેણાંકની સુવિધા આપવી, બાળકોની કાળજી માટેની સુવિધાઓ વધારવી અને કામકાજ

અને અંગત જીવન વચ્ચે સંતુલન જાણવવા જેવી સુવિધાઓને પ્રોત્સાહન આપવા જેવા પગલાં મદદરૂપ થઈ શકે છે. પોલેન્ડ તો ફક્ત એક ઉદાહરણ છે, વસ્તીઘટાડાનો પડકાર અન્ય દેશોમાં પણ છે વસ્તીઘટાડાની સમસ્યા

પોલેન્ડ જેવા કોઈ એક દેશની સમસ્યા નથી. યુરોપના અનેક વિકસિત દેશો આ જ પ્રકારના જનસંખ્યાકીય પડકારનો સામનો કરી રહ્યા છે. પરંતુ પોલેન્ડમાં આ ઘટાડો સૌથી ઝડપી છે. દેશના ભવિષ્ય, તેની આર્થિક સમૃદ્ધિ અને સામાજિક સ્થિરતા માટે આ

એક મોટો ખતરો છે. આ સંકટનો સામનો કરવો એ સરકાર, સમાજ અને દરેક નાગરિકની સામૂહિક જવાબદારી બની જાય છે. જો સમયસર પ્રભાવી પગલાં ન ભરાયાં તો જનસંખ્યાનો ઘટાડો પોલેન્ડના અસ્તિત્વ પર ગંભીર અસર પાડી શકે છે.

ઓસ્ટ્રેલિયા વિરુદ્ધ સદી ફટકારતાં જ રોહિત શર્માએ રચ્યો ઈતિહાસ, આવો રેકોર્ડ બનાવનારો દુનિયાનો પહેલો બેટર

ઓસ્ટ્રેલિયા સામે સિડની ક્રિકેટ ગ્રાઉન્ડ પર રમાયેલી ત્રીજી વન-ડે ઇન્ટરનેશનલ (ઈ) મેચમાં ભારતીય ટીમના હિટમેન રોહિત શર્માએ બેટિંગમાં પોતાનો દબદબો સાબિત કર્યો છે. ૨૩૭ રનના લક્ષ્યનો પીછો કરતાં હિટમેને મેચ વિનિંગ શાનદાર સદી ફટકારીને ભારતને વિજય અપાવ્યો અને સાથે જ વર્લ્ડ રેકોર્ડ પોતાના નામે કર્યો છે. રોહિત શર્માએ ૧૦૫ બોલમાં ૧૧ ચોગ્ગા અને ૨ છગ્ગાની મદદથી આ સદી ફટકારી હતી, જે તેની કારકિર્દીની ૩૩મી સદી હતી. આ સદી સાથે જ તેના આંતરરાષ્ટ્રીય સદીઓની સંખ્યા ૫૦ (ઈમાં ૩૩, ટેસ્ટમાં ૧૨, ૨૦૦માં ૫) પર પહોંચી ગઈ છે.



આ સિદ્ધિ સાથે રોહિત શર્મા આંતરરાષ્ટ્રીય ક્રિકેટના ત્રણેય ફોર્મેટ (ટેસ્ટ, ઈ અને ૨૦)માં પાંચ કે તેથી વધુ સદી ફટકારનાર

વિશ્વનો પહેલો અને એકમાત્ર બેટર બની ગયો છે. રોહિત શર્માએ આ મેચમાં અન્ય એક મોટો રેકોર્ડ પણ તોડ્યો છે. ઓસ્ટ્રેલિયાની ધરતી પર આ તેમની છઠ્ઠી સદી છે. આ સિદ્ધિ

સાથે રોહિત શર્મા ઓસ્ટ્રેલિયામાં કોઈ પણ મુલાકાતી (વિજિટિંગ) બેટર દ્વારા સૌથી વધુ ઈ સદી ફટકારનાર બેટર બની ગયો છે. અગાઉ આ રેકોર્ડ ભારતના દિગ્ગજ બેટર વિરાટ કોહલી અને

શ્રીલંકાના પૂર્વ બેટર કુમાર સંગાકારાના નામે હતો. વિરાટ કોહલીએ ઓસ્ટ્રેલિયામાં ૩૨ ઈ ઈનિંગ્સમાં ૫ સદી ફટકારી હતી, જ્યારે સંગાકારાના નામે પણ ૫ સદી છે.

નળ સરોવરમાં બોટિંગ બંધ: પ્રવાસીઓને 'વીલા મોઢે' પાછા ફરવાનો વારો, સ્થાનિકોની રોજરોટી છીનવાઈ

ગુજરાતના ગૌરવ સમાન અને આંતરરાષ્ટ્રીય રામસર સાઈટ તરીકે ખ્યાતિ પામેલા નળ સરોવર પક્ષી અભયારણ્યમાં દિવાળી વેકેશનની બરાબર મધ્યમાં જ બોટિંગ સેવાઓ સંપૂર્ણપણે ઠપ્પ થઈ ગઈ છે. જેના કારણે શિયાળાની ઋતુ અને વેકેશનની મજા માણવા દૂર-દૂરથી આવતા હજારો પ્રવાસીઓને ધોર નિરાશા સાંપડી રહી છે. પક્ષીઓને નજીકથી જોવા વિના માત્ર કિનારેથી સરોવરની ઝલક જોઈને 'વીલા મોઢે' પાછા ફરવાનો વારો આવતા પ્રવાસીઓનો ઉત્સાહ ઓસરી ગયો છે. પ્રાપ્ત અહેવાલો મુજબ આ સમગ્ર પરિસ્થિતિનું મુખ્ય કારણ આશરે જાન્યુઆરી ૨૦૨૪માં વડોદરા ખાતે બનેલી હરણી તળાવ દુર્ઘટના છે. આ દુર્ઘટના બાદ રાજ્ય સરકારે તમામ જળ સ્થાનો પર પ્રવાસીઓની સુરક્ષા માટે કડક નિયમો અને જીં લાયક કરી છે. વન વિભાગના અધિકારીઓના જણાવ્યા મુજબ નળ સરોવરમાં પણ આ નવા નિયમો, જેમાં લાઈફ જેકેટ, બોટમાં પ્રવાસીઓની મર્યાદિત ક્ષમતા અને પ્લાસ્ટિક પ્રતિબંધ જેવા મુદ્દાઓનું પાલન ફરજિયાત છે. તંત્રનું કહેવું છે કે નાવિકોએ સરકાર માન્ય, નવા



નીતિ-નિયમો વાળી બોટો લાવવી પડશે. સરકારના નીતિ-નિયમ વાળી નવી બોટની કિંમત અંદાજે રૂ. ૮૦,૦૦૦ થી રૂ. ૯૦,૦૦૦ જેટલી ઊંચી છે. તંત્ર દ્વારા નાવિક માલિકોને આ નવી બોટ ખરીદવા માટે લોન સહાય આપવાની પણ ખાતરી આપવામાં આવી છે. આમ છતાં, સ્થાનિક નાવિક માલિકો આટલી મોંઘી બોટ ખરીદવા તૈયાર નથી અને તેઓ પોતાની જૂની બોટો દ્વારા જ નૌકા વિહાર ચાલુ રાખવા માંગ કરી રહ્યા છે. બીજી તરફ, વન વિભાગ સુરક્ષાના કારણોસર જૂની બોટોને મંજૂરી આપવા



બિલકુલ તૈયાર નથી. નળ સરોવરની આસપાસના વેકરીયા, મેની, ધરજી, રાણાગઢ સહિતના ૧૫ જેટલા ગામોના



પદાર્થોના સ્ટોલ લગાવીને તેમજ ઘોડેસવારી જેવી સેવાઓ દ્વારા પોતાનું ગુજરાન ચલાવતા હતા. બોટિંગ અને ઘોડેસવારી જેવી

સેવાઓ બંધ થવાથી, આ પરિવારોની રોજરોટી છીનવાઈ ગઈ છે અને તેમની આર્થિક સ્થિતિ અત્યંત દયનીય બની ગઈ છે. આ

વિસ્તારની જમીન ક્ષારયુક્ત અને સિંચાઈ માટે અયોગ્ય હોવાથી, આ પરિવારોની આવકનો મુખ્ય આધાર શિયાળાની ૩-૪ મહિનાની પ્રવાસન સીઝન પર જ રહેલો છે. બોટિંગ બંધ થવાથી પર્યટકોની સંખ્યામાં પણ ઘટાડો નોંધાયો છે, જેના પરિણામે વન વિભાગ અને રાજ્ય સરકારને પણ આવકમાં મોટું નુકસાન થઈ રહ્યું છે. પ્રવેશ ફી અને બોટિંગ ફી દ્વારા થતી આવક ઘટવાથી સરકારી તિજોરી પર પણ તેની નકારાત્મક અસર જોવા મળી રહી છે. પર્યટકો, પક્ષી નિરીક્ષકો અને વન્યજીવ ફોટોગ્રાફરો દૂર-

દૂરથી નળ સરોવરની મુલાકાતે આવે છે. પરંતુ બોટિંગ વિના તેઓ યાયાવર પક્ષીઓને નજીકથી જોઈ શકતા નથી. પ્રવાસીઓની માંગ છે કે સરકાર સુરક્ષાના પગલાં સાથે જલદીમાં જલદી બોટિંગ સેવાઓ ફરી શરૂ કરે, જેથી તેઓ આ અદ્ભુત પક્ષી અભયારણ્યના સંપૂર્ણ અનુભવનો લાભ લઈ શકે.

નળ સરોવરમાં બોટિંગ બંધ: પ્રવાસીઓને 'વીલા મોઢે' પાછા ફરવાનો વારો, સ્થાનિકોની રોજરોટી છીનવાઈ

સ્થાનિકો અને પ્રવાસીઓ આશા રાખી રહ્યા છે કે વન વિભાગ અને સરકાર સકારાત્મક નિર્ણય લઈને દિવાળી વેકેશનની બાકીની અવધિમાં જ અથવા ટૂંક સમયમાં બોટિંગ પુનઃસ્થાપિત કરશે. જેથી તેમની આર્થિક સ્થિતિ સુધરે અને પ્રવાસીઓમાં ફેલાયેલી નિરાશા દૂર થાય. હવે શિયાળાની ઋતુની શરૂઆત થશે ત્યારે જાન્યુઆરી ફેબ્રુઆરીમાં નળસરોવરમાં વિદેશી પક્ષીઓનું આગમન થશે. જેથી વિદેશી પક્ષીઓને જોવા ગુજરાત સહિત અન્ય રાજ્યોમાં અને વિદેશી પ્રવાસીઓ પણ આવતા હોય છે. પક્ષીઓને જોવા માટે નૌકા વિહાર જરૂરી છે, તો જ નજીકથી પક્ષીઓ નિહાળી શકાય.

તંત્રી લેખ

અચાનક જ સોના-ચાંદીના ભાવ કેશ...? ૧૨ વર્ષનો રેકોર્ડ તૂટ્યા

૧૭ ઓક્ટોબરે રેકોર્ડ ઉભાઈએ પહોંચ્યા બાદ સોના અને ચાંદીના ભાવમાં હવે વૈશ્વિક સ્તરે મોટો ઘટાડો જોવા મળી રહ્યો છે, જેની સીધી અસર આવતીકાલે ભારતીય બજાર પર જોવા મળી શકે છે. વૈશ્વિક બજારમાં છેલ્લા બે દિવસમાં આવેલી ભારે ગિરાવટને કારણે ચાંદી તેના રેકોર્ડ ઉચ્ચ સ્તરથી લગભગ ૨૦૦૦૦ પ્રતિ કિલોગ્રામ સસ્તી થઈ ગઈ છે, જ્યારે સોનું પણ લગભગ ૪૦૦૦ પ્રતિ ૧૦ ગ્રામ તૂટ્યું છે. હાલમાં તો અમદાવાદમાં સોનાનો ભાવ ૧૩૨૯૧૫ રૂપિયા બતાવે છે કાલે બજાર ખુલતાંની સાથે જ કરેકશન બતાવશે. વૈશ્વિક બજારમાં ભુધવારે સોનાના ભાવમાં ૨.૮% અને મંગળવારે ૬.૩% નો કડાકો બોલ્યો હતો, જે છેલ્લા ૧૨ વર્ષોમાં સૌથી મોટો ઘટાડો છે. જોકે, આ ઘટાડાની અસર આજે ભારતીય બજારમાં જોવા મળી નથી કારણ કે મલ્ટી કમોડિટી એક્સચેન્જ (સ્ક્રક) 'દિવાળી'ના તહેવાર નિમિત્તે આજે (બુધવાર, ૨૨ ઓક્ટોબર) બંધ છે. આવતીકાલે, ૨૩ ઓક્ટોબરે, જ્યારે બજાર ફરી ખુલશે, ત્યારે સોના અને ચાંદીના ભાવમાં મોટો ઘટાડો જોવા મળે તેવી પ્રબળ સંભાવના છે. હાલમાં, સ્ક્રક પર સોનાનો વાયદા ભાવ ૧૨૮૦૦૦ પ્રતિ ૧૦ ગ્રામ અને ચાંદીનો વાયદા ભાવ ૧૫૦૦૦૦ પ્રતિ કિલોગ્રામ પર છે.

બજાર નિષ્ણાનોના મતે, આ મોટા ઘટાડા પાછળનું મુખ્ય કારણ નફાવસૂલી (કિ-મીહલ) છે. છેલ્લા કેટલાક મહિનામાં રેકોર્ડ તેજ બાદ રોકાણકારો હવે પોતાનો નફો ભુક કરી રહ્યા છે. આ ઉપરાંત, અમેરિકન પ્રમુખ ડોનાલ્ડ ટ્રમ્પના ચીન અને ભારત પ્રત્યેના નરમ વલણને કારણે વેપાર તણાવમાં ઘટાડો થયો છે, જેની અસર પણ સોનાના ભાવ પર પડી છે. રોકાણકારો હવે અમેરિકાના મોંઘવારીના આંકડાની રાહ જોઈ રહ્યા છે, જે ફેરવ રિઝર્વના વ્યાજ દરો અંગેના નિર્ણયને પ્રભાવિત કરી શકે છે.

અતિચારી ગુરુ

Yogi Astrologyના અંક ૧૫૫માં આપ સૌનું સ્વાગત છે. આપ સૌને નવા વર્ષની હાર્ટિક શુભેચ્છા. આપ સૌની નવા વર્ષની શરૂઆત સારી થાય એવી પ્રભુ પ્રાર્થના.

જ્યારે સોનાનો ભાવ રૂ. ૬૦,૦૦૦ હતો ત્યારે મારા લેખમાં સોનાનો ભાવ રૂ. ૧.૨૫ લાખ થી ૧.૫૦ લાખ થશે એવું લખેલું હતું, જ વાત સત્ય થઈ. એ રીતે ચાંદીનો ભાવ આસમાને ગયો. હવે ફરીથી સોનામાં તેજ આવશે. ૨૦૨૬માં સોનાનો ભાવ રૂ. ૨.૫ લાખ તથા ચાંદી રૂ. ૩ લાખ થશે. જમીનનો ભાવ આસમાને જશે. મારા પાછલા અંકમાં લખ્યું હતું કે મંગળ અસ્ત થતાં જ પોલીસ દમન (આર્મી બંને સરમું), જે પાકિસ્તાનમાં થતું જોવા મળી રહ્યું છે. મંગળના અસ્તમાં પાકિસ્તાન માટે ખરાબ સમય બતાવે છે. આવનાર ૧૫૦ દિવસ પાકિસ્તાનના ટુકડા થતાં જોવા મળે તો તેમાં નવાઈ નથી. આવનાર નવેમ્બર, ડિસેમ્બરમાં ભારત તથા દુનિયામાં પાણીની તબાહી જોવા મળશે. આથી પહાડો તથા પાણીવાળી જગ્યા પર જવું નહિ. હાલ ગાઝા અને ઈઝરાયલ વચ્ચે સમજોતો જોવો મળ્યો છે, પરંતુ આવનાર સમયમાં ફરીથી યુદ્ધ થતું જોવા મળશે. હાલ ગુરુ અતિચારી હોવાથી ગમે ત્યારે મિત્ર દેશ દુશ્મન દેશ બની જશે. જે તમને આવનાર સમયમાં જોવા મળશે. બાલ પાકિસ્તાને અમેરિકામાં આ દેશથી અફઘાનિસ્તાન ઉપર હુમલો કરી રહ્યું છે, કારણ કે અમેરિકાને ફરીથી અફઘાનિસ્તાનમાં પોતાનું મિલિટરી બેઝ બનાવવા માંગે છે. આનું કારણ તથા ચીન ઉપર દબાણ રાખવા માંગે છે.

હે શું કહ્યું? આવી પણ ભેજગોપ સ્પર્ધા હોય?

‘સાહેબ,તમને બંનેને બોલાવે છે.’ બખ્શજરત ચેનલના પટાવાળા કમ બાબુલાલ જાસુસ ગણપત ગાંગડાએ નાકે રૂમાલ રાખીને મને અને રાજુ રદીને સૂચના આપી. ગણપતે તરત જ નાક પરનો રૂમાલ હટાવી ઉચ્ચ્વાસ છોડ્યો. ગણપતના નાકના ફોયણા લુહારની ધમણની માફક ફૂલી ગયેલ.

‘ગણપત, બાબુલાલનો મૂડ કેવો છે?’ રાજુએ બાબુલાલના દિમાગનો વર્તારો લેવા મમરો મૂક્યો.

‘આમ, તો બધું નોર્મલ છે. પરંતુ, રૂમ ફેશનર લઈને અંદર જજો.’ ગણપતે અમને હેલ્થી હિદાયત આપી. જો કે, અમને તેનો અર્થ સમજાયો નહીં. ગણપતલાલ ખાંસતા હતા. ગણપતલાલને બીડી-સિગારેટના ધુમાડાની આધ્યાત્મિક એલર્જી છે. કદાચ એટલે ગણપતલાલ ખાંસતા હશે.

‘મે વી કમ ઈન?’ અમે દરવાજે નોક કરી બાબુલાલની સ્ટેડિંગ ચેન્જરમાં પ્રવેશ્યા. એ સમયે બાબુલાલ ભુરશીમાં ડાબો ફૂલો ઉંચો કરી પ્રયત્નપૂર્વક વીવી એટલે વાયુ વિસર્જન પ્રક્રિયા સંપન્ન કરી રહ્યા હતા.બાબુલાલ છોભીલા પડી ગયા. ફટકા દઈને ડાબો ફૂલો નીચે કર્યો.

‘યેસ કમ ઈન. આજકાલ પેટ ભંભોડાઈ ગયું છે. અંદરનો વાયુ આઉટગોઈંગ થવાનું નામ જ લેતો નથી. હવાબાણ હરડે લીધા પછી પણ હઠીલા વાયુનું વિસર્જન થતું નથી.’ બાબુલાલે પાદઆપૂર્તિની આપતિ-પારાયણ પૂરી કરી.

‘બાબુલાલ, તમે તમારૂ કામ પૂરું કરો. અમને પછી બોલાવજો’ અમે વિવેક કર્યો.અમે ચેમ્બર બહાર નીકળવાની કોશિશ કરી. બાબુલાલે અમને ન જવા વિનંતી કરી.

‘ગિરધરલાલ, તમારે અને રાજુએ અબઘડી સુરત જવાનું છે. ત્યાં એક અનોખી ઈવેન્ટ યોજાવાની છે. તમારે તેનું ડબલ એકસકલુઝિવ કવરેજ કરવાનું છે. જગતની આ પ્રથમ પ્રકારની મિલેનિયમ ઈવેન્ટ છે.’ આમ કહી બાબુલાલે અમને એક કાર્ડ હાથમાં પકડાવ્યું.

વડોદરામાં ફટાકડાથી અનેક દુર્ઘટના: ઘડાકાથી કરીને બેભાન થયેલી મહિલા હોસ્પિટલમાં દાખલ



દિવાળીના તહેવાર પૂર્વે જ વડોદરા શહેરમાં ફટાકડાના કારણે ઈજા થવાના છે જેટલા બનાવો સામે આવ્યા છે. આ તમામ ઈજાઓને સારવાર અર્થે સયાજી હોસ્પિટલમાં દાખલ કરવામાં આવ્યા છે, જેમાં બાળકોની સંખ્યા વધુ છે. જ્યારે એક મહિલા ફટાકડાના

અવાજથી ડરી જઈને બેભાન થતાં તેમને પણ સારવાર માટે દાખલ કરવા પડ્યા હતા. પ્રાથમ માહિતી અનુસાર છાયાપુરીની કિષ્ણા પાર્ક સોસાયટીમાં રહેતા નાહીદા સેહરાજબાન પઢાણ (ઉં.વ. ૪૨) ગત ૨૩મી તારીખે રાતે પોણા નવ વાગ્યે ફટાકડાના અવાજથી

ડરીને બેભાન થઈ ગયા હતા. તેમને સારવાર માટે સયાજી હોસ્પિટલમાં દાખલ કરવામાં આવ્યા છે. આ અંગે છાણી પોલીસે તપાસ હાથ ધરી છે. તરસાલી વિસ્તારમાં રહેતા ૭ વર્ષના બાળકને ગત ૨૩મી તારીખે બપોરે દોઢ વાગ્યે ફટાકડાના કારણે ચહેરા પર દાઝી

હોવાથી નવા કાનૂન, નવા ટ્રેડિંગ નિયમ, એક્સપોર્ટ - ઇમ્પોર્ટ

ઉપર દબાણ રહેશે. જ્યારે શનિ-રાહુ નક્ષત્ર પરિવર્તન કરશે ત્યારે લોકોમાં વિરોધ થશે. આ સમય દરમિયાન ભારત, ચીન, મેક્સિકો, યુરોપ એકબીજાની સાથે નવા સંબંધ બનાવવાની કોશિશ કરશે.

આવનાર ૮૦ દિવસ સ્ટોક માર્કેટમાં સાચવીને રોકાણ કરવું તેની જગ્યા ઉપર કોઈપણ મેટલમાં રોકાણથી ફાયદો થશે. હજુ સોના-ચાંદી લઈને લાંબા સમય સુધી રાખવાથી ફાયદો થશે.

હાલ સૂર્ય દેવ તુલા રાશીમાં નીચનો થાય છે, આથી વ્યક્તિગત લોકોના વૈભવમાં ઘટાડો કરે, તેવી જ રીતે દેશ-દુનિયાના વૈભવમાં પણ ઘટાડો કરે છે. એક ઉદાહરણ રૂપે હાલ દિવાળીમાં સોનું લેતા હોય છે, પરંતુ હવે એ શક્ય નથી. ભાવ આસમાને હોવાથી તે લેવું મુશ્કેલ પડે તેથી તુલા રાશીથી સોનાનો ભાવ અચાનક ઉપર જશે. જીવનમાં ગ્રહોનું મહત્ત્વ ઘણું હોય છે. ગ્રહો ઉપરથી આવનાર સમય સાચવીને ચાલવા માટે છે. આથી જ્યારે જ્યારે સૂર્ય દેવ નીચ રાશીમાં આવ્યા ત્યારે ત્યારે મેટલમાં ઉછાળો જોવા મળે છે. ૧૫ ઓક્ટોબર પછી ક્રિપ્ટોકરન્સી તૂટી ગઈ હતી, જેમાં અમેરિકામાં ૭૦૦ બિલિયન એટલે કે ૫૦% માર્કેટ તૂટી ગયું હતું. જેમની પાસે આ કરન્સી હશે તેમનો હાલ ખરાબ થયો હશે.

આ સમય દરમિયાન સોલર એનર્જી, જમીનમાંથી નીકળતી વસ્તુ જેમાં ઓઈલ, ગેસ, ગોલ્ડ, સિલ્વર, કોઈપણ મેટલ તથા એરોસ્પેસમાં રાકાણ કરવાથી ફાયદો થશે. સૂર્ય-ગુરુને સોનાનો કારક માનવામાં આવે છે. આથી અહીં સૂર્ય દેવ નીચ રાશી અને ગુરુ ઉચ્ચ રાશીમાં જઈ રહ્યો છે. આથી જેમ જેમ બંનેની ડિગ્રી ૧૨૦ થી ૧૮૦ ડિગ્રી ઉપર આવશે ત્યારે અચાનક ભાવ વધશે.

હાલ મંગળ તુલા રાશીમાં ૨૭ ઓક્ટોબરથી મંગળ વૃશ્ચિક રાશીમાં પ્રવેશ કરશે. મંગળ પોતાના ઘરમાં આવે છે. આ સમયે ભારતની વૃષભ લગ્નની કુંડળીમાં મંગળ સીધી દષ્ટિ કરશે તથા શનીની ત્રીજી દષ્ટિ કુંભમાં

ગુજરાતનું AI સ્ટાર્ટઅપ લાવી રહ્યું છે પરીક્ષા પ્રણાલીમાં ક્રાંતિ

ગાંધીનગર

હવે AI માત્ર ચેટબોટ પૂરતું મર્યાદિત નથી, હવે તે વિદ્યાર્થીઓના લખેલા ઉત્તરપત્રો પણ તપાસી રહ્યું છે. રાજસ્થાનના જોધપુર જિલ્લામાં કલેક્ટર ગૌરવ અગ્રવાલે એક અનોખી પહેલ શરૂ કરી છે.

૭ થી ૮ ઓક્ટોબર દરમિયાન જોધપુર જિલ્લા ની ૫૫ સરકારી ઈંગ્લિશ મિડિયમ શાળાઓમાં શિક્ષકોએ વિદ્યાર્થીઓના ઉત્તરપત્રોનું મૂલ્યાંકન કરવા માટે છેલ્લે નો ઉપયોગ કર્યો. અંદાજે શિક્ષકોનો ૩,૦૦૦ કલાકનો ચેકીંગનો સમય બચ્યો, જેથી તેઓ શિક્ષણ પ્રવૃત્તિ પર વધુ ધ્યાન આપી શકે. એટલું જ નહિ, વિદ્યાર્થીઓ ની લખેલી પૂરવણીમાં થી છે અગત્ય ની ખામીઓ શોધશે અને તંત્ર ને જણાવશે. જેના આધારે શિક્ષકોની પણ ટ્રેનિંગ કરવામાં આવશે. વિદ્યાર્થીઓનો જરૂરી વિકાસ થાય એ હેતુ થી છે ને વાપરવા માં આવશે.

આ નવીન છે ટેકનોલોજી “સ્માર્ટ પેપર” ગુજરાત ના સ્ટાર્ટઅપ ઈક્વિટી દ્વારા વિકસાવવામાં આવી છે. યુવાઓ દ્વારા બનાવેલી આ ટેકનોલોજી રાજસ્થાન સરકાર ૨૦૨૨ થી સ્ક્રીન પેપર ચેક કરવા માટે વાપરી રહ્યું છે.

હવે આજના નવા છે થી લખેલા જવાબો નું પણ મૂલ્યાંકન પણ શક્ય છે. છેથી પરીક્ષા પ્રક્રિયામાં પારદર્શિતા, સચોટતા અને ઝડપ આવશે. વ્યક્તિ પેપર ચેક કરતા થાકી જાય છે પણ છે ક્યારેય થાકતું નથી અને બધા પેપર એક સરખી રીતે તપાસે છે.

આજે જરૂર છે કે સરકાર પરીક્ષા પ્રણાલી બદલે, જેથી વિદ્યાર્થીઓને ઝડપી તથા ન્યાયસંગત પરિણામ મળે, અને પરીક્ષાના ચેકીંગ માં થતી ગડબડો નો અંત આવે. આ નવી પહેલ શિક્ષણ ક્ષેત્ર માટે કેટલી મોટી સાબિત થશે તે તો સમય જ બતાવશે, પરંતુ એક વાત નિશ્ચિત છે, ગુજરાતની યુવા શક્તિ હવે નવા ભારતના ઘડતર માં પૂરું યોગદાન આપી રહી છે.

રાહુ ઉપર પડે છે અને વૃષભ રાશીમાં યુરેનસ બેઠો છે. યુરેનસ ક્રાંતિનો ગ્રહ, પરિવર્તનનો ગ્રહ બતાવે છે. જે ભારતની કુંડળીમાં લગ્નમાં બેઠો છે. આથી બિહાર ઈલેક્શન, બંગાળ ઈલેક્શન તથા ભારતમાં કોઈ નવા આંદોલનની શરૂઆત બતાવે છે. મંગળ-શનીની દષ્ટિ હોવાથી લોહિયાળ બની જાય અથવા ૨૮ ઓક્ટોબર પછી ફરીથી આતંકવાદી ઘટના બની શકે છે. આ સમય દરમિયાન મંગળ-બુધનું કામ ઉચ્કેરવાનું છે. આથી કોઈ રાજકીય નેતા એવું વાક્ય બોલશે કે તેમાંથી ભારતમાં ઘણાં રાજ્યમાં તોડફોડ, વિદ્રોહ, આંદોલન થશે. મંગળ-શની હોવાથી વિમાન, ટ્રેનમાં આગ લાગવા જેવી ઘટના બનશે. દિલ્હી, પંજાબ, જમ્મુ-કાશ્મીર, રાજસ્થાન, ગુજરાતમાં ધરતીકંપ જેવી ઘટના બનશે. ૧૫ નવેમ્બરથી સૂર્ય મંગળ સાથે યુતિ બનાવશે તો પછી આગમાં ધી નાંખવા જેવી ઘટના જોવા મળશે. ભારતનું લગ્ન વૃષભ રાશી લગ્નની દિશા હંમેશા પૂર્વ રહી છે, આથી આ જગ્યા ઉપર આગ, અકસ્માત, વિસ્ફોટક ઘટના, આતંકવાદી ઘટના, ભૂકંપ જેવી ઘટના જોવા મળશે. આ રીતે વિશ્વમાં પણ આવી ઘટનાઓ જોવા મળશે. જેમાં વિશેષ અમેરિકા, યુકે, યુરોપ જેવા દેશોમાં આગજની ઘટના જોવા મળશે. ૧૧ નવેમ્બરથી ત્રણ ગ્રહ વક્રી થઈ રહ્યા છે, જેથી નવા યુદ્ધ મોરચા તથા જુના યુદ્ધમાં તેજ જોવા મળશે. ૧૧ નવેમ્બરના સમયની આસપાસ ઘણી કઠીનતા બતાવે છે. મારા પાછલા અંકમાં જલીય ગ્રહો, શની-મંગળ, અતિચારી ગુરુ, ત્રણ ગ્રહો વક્રીનું લખેલ, આ બધું જોતા મારે શું લખવું શું ન લખવું એ મારા માટે તે કેવું જશે એ વિચારવા માત્ર છે.

રૂંધે છજઈક્ષઅની મુલાકાત લઈ તમારા જીવનની સમસ્યા હલ કરવા જરૂરથી મુલાકાત લેશો.

Yogi Astrology
Yogesh Gandhi (M.Sc., B.Ed.)
Brampton, ON Canada.

સ્પર્ધાની પૂર્વભૂમિકા જણાવી.

કોઈ પણ કાર્યક્રમ હોય એટલે મંત્રી મહોદય હાજર હોય અને હોય જ. મંત્રી મહોદયે આ સ્પર્ધાનું દીપ પ્રાગટ્ય કે રીબીન કાપીને ઉદઘાટન કરવાને બદલે વાયુ વિસર્જન વિસ્ફોટ કરીને ઉદઘાટન કર્યું. લોકોને વાયુ વિસર્જનવૃત્તિનું દમન કરવાને સ્થાને અહર્નિશ વાયુ વિસર્જન કરીને કરવાનો અનુરોધ કર્યો. મંત્રીએ અમદાવાદના આંગણે યોજનાર કોમનવેલ્થ ગેમ્સ અને ઓલમ્પિકમાં વાયુ વિસર્જનનો રમત તરીકે સમાવેશ કરવા માટે પ્રયત્ન કરવા વાહુટસભર ખાતરી આપી. સરકાર ટૂંક સમયમાં પ્રધાનમંત્રા પાદ ઉત્તેજન યોજના અમલમાં મુકશે તેવી પાદવાની પ્રવૃત્તિને પ્રોત્સાહન જાહેરાત કરી.

એનાઉન્સરે પ્રથમ હરીકને પાદવાનો કરતબ રજૂ કરવા સ્ટેજ પર આમંત્રિત કર્યો.ઓડિયન્સ જોઈને પરાક્રમ પાદવીર નર્વસ થયો. તેણે વાયુ વિસર્જન કરવાનો બહુ જ પ્રયત્ન કર્યો. પરંતુ, દશરોના દિવસે ઘોડે દોડી શકે નહી તેમ પરાક્રમ પાદવાનું પાદાતન દાખવી શક્યો નહી.પાદવાની પહોંચ ન હોય અને તોપપાનામાં શું કામ નામ નોંધાવતા હશે એવી પબ્લિક કોમેન્ટ કરી

‘મિત્રો, પાદવા અંગે કેટલીક રસપ્રદ માહિતી જાણવી જરૂરી બની રહે છે. ગાય સૌથી વધુ મિથેન બહાર કાઢે છે. એક અંદાજ પ્રમાણે ગાય રોજ ૫૫૧ થી ૧૧૦૦ પાઉન્ડ જેટલો મિથેન બહાર કાઢે છે. ઉંદર વાહુટ કરે છે પણ અવાજ નથી કરતા. કાચબા પણ વાહુટ કરે છે. હેરીગ્સ(માછલીનો પ્રકાર) વાહુટ કરીને પ્રત્યાયન મતલબ કે કોમ્પ્યુનિકેટ કરતી હોય છે. હની બેગર એ લાંબા શિયાળ જેવું પ્રાણી છે. તે તેની ગૂદામાંથી એવી તીવ્રવાસ વાળો ગેસ છોડે છે કે તેનાથી મધ માખીઓને ગૂંગાળામધ થાય છે અને તે મધપૂડો છોડીને ભાગી જાય છે. હની બેગર તેનો લાભ ઉઠાવે છે.હાથી જે મિથેન કાઢે છે તેનાથી કાર ૨૦ કિ.મીટર ચાલી શકે છે.ઉંધઈ નાનું જીવાણું છે તે પણ મોટી માત્રામાં મિથેન છોડે છે. બ્યુલ્ડેલ ના પાદ વખતે બડબડીયા બને છે તે એટલા પહોળા હોય છે કે તેમાં એક ઘોડો આવી શકે છે.’ ચિબાવલી એનાઉન્સરે સડેલા ગેસ જેવી માહિતી પિરસી.

પછી બીજા સ્પર્ધકે પ્રલંબ વાયુ વિસર્જન શ્રેણીમાં ઉમેદવારી કરેલ.તેણે વાયુ

વિસર્જન કરવાના શ્રી ગણેશ શરૂ કર્યા. પાદ પીપુડી વાગી પણ ખરી. લગભગ સંતૂરવાદન જેવો સુખદ અનુભવ. લોકોએ તાળીના ગડગડાટથી સ્પર્ધકને વધાવી લીધો.

‘ અપાહ ઉચ્ચારમ્ મેધ મલ્હારમ્, બની બહારમ્ જલધારમ્, દાદુર ડકારમ્ મયુર પુકારમ્, તડિતા તારમ્ વિસ્તારમ્, ના લહી સંભારમ્ પ્યાસ અપારમ્, નંદકુમારમ્ નિરખારમ્, કહે રાધે પ્યારી હું બલિહારી ગોકુળ આવો. આ દુહો આપાહ મહિનાની મેઘધી રાત્રિએ વરસાદનું વર્ષાન કરતો નથી. પરંતુ, લસણ કે ડુંગળી ખાઈને ગેસ થવાથી જે વ્યક્તિ વાયુ વિસર્જન કરે છે તેનું વર્ષાન કરવામાં આવ્યું છે એમ જાણભેદુઓ કહી રહ્યા છે.’ ચિબાવલી એનાઉન્સરે પાછો મમરો મુક્યો.

છેલ્લે અંતિમ સ્પર્ધક દુર્ગંધયુક્ત હવા છોડવાની કેટેગરીમાં પાદરાગનુ પઠન કરવા પધાર્યા. માનો કે સાઈલેન્સર મુકીને પાદવાની પ્રારંભ કર્યો. થોડીવારમાં પવન પ્રદૂષિત થઈ ગયો. પેટમાં કચરો સડ્યો હોય તેવી તીવ્ર ગંધ પ્રસરી ગઈ. લોકોએ નાક આગળ રૂમાલ દબાવ્યો. સ્પર્ધકે સ્ટેજ છોડ્યા પછી બે મિનિટ ગંધ ગંધનો અહેસાસ કર્યો.આમ, સ્પર્ધા પૂર્ણ થઈ. વિજેતાઓને બરછી ભરીને વાહુટ પુરસ્કાર રૂપે એનાયત કરાયા.સ્પર્ધાને અંતે સર્વે ઉપસ્થિતો માટે સ્વરૂપિ વાયુ વિસર્જન સમારોહ પણ હતો. જેમાં સોએ પાદીને વાતાવરણ બગાડી નાંખ્યું.ખાંડું, પીધુને પાદીને સો છૂટા પડ્યા!!

વિદેશમાં કોઈ ભેજગોપ બાઈ બરણીમાં વાહુટ ભરીને વેચાણ કરે છે. આ સ્પર્ધકો આવા અવનવા સ્ટાર્ટ અપ કે ઈનોવેશન કરીને પાદ નિર્ભર ભારતનું નિર્માણ કરી શકશે એવું રાજુ રદીને લાગે છે.

કહે છે કે આગલા વરસે સ્પર્ધકોનો વધુ પ્રતિભાવ મળે તે માટ મુંબઈ જેવા મેટ્રોપોલીટીન આભાર - નિહારીકા રવિયા સીટીમાં મોટા પાયા પર પાગ ગાજ સ્પર્ધા યોજવાની છે. પેટમાં દાબો નાંખીને સ્પર્ધા ગજવવા તૈયાર થઈ જાવ. જોઈ શું રહ્યા છો? જોડાઈ જાવ! ભરત વેષણવ

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NIOG SSN. 0089
 વિષય. માનવ જીવનની સંઘર્ષ ગાથા
 શીર્ષક સંઘર્ષની સોડમાં
 ગદ્ય. શબ્દો ૧૮૦

સંઘર્ષ વિના જીવનમાં મહેક નથી આવતી. જેમ લોહું તપે પછી હથોડો પડે. સોનું તપ્યા પછી તાર નિકળે અને દાગીનો બને તેમ માનવી ઘડાઈને જીવનમાં નામના મેળવે.
 માતા પિતાનો મનમેળ નહીં અને બાળક અનાથ આશ્રમમાં જીવન ગુજારે. એ બાળક મોટું થયા પછી સમાજમાં મોભો પામે.
 કેટલા વીસે સો થાય તેની બરાબર ખબર હોય. સંઘર્ષની સોડમાં જીવનના પાઠ ભણ્યો હોય. મહેનત અને પ્રારબ્ધ ના સથવારે નામના અને કીર્તી પ્રાપ્ત થયા હોય.
 આ છે સંઘર્ષની પરિભાષા.
 યુવાનીમાં પતિનો વિયોગ અને મહેનત તેમજ પરિશ્રમ દ્વારા બાળકોનું ભવિષ્ય ઉજ્જવલ બનાવવું. એ માની સંઘર્ષ ભરી જિંદગી કેટલી ગવીલી હશે કલ્પના કરો. બાળકોના ભવિષ્ય માટે પોતાની યુવાનીનું બલિદાન એ માની હિંમતને પ્રણામ.
 એના ફળ સ્વરૂપે તેવાર થયેલા બાળકોનો પ્રેમ માતા પાછલી ઉંમરે પામે ત્યારે તેના મુખ પરની ચમક નિહાળવા જેવી હોય.
 નાના મોટા સંઘર્ષ સહુના જીવનમાં આવે. નાસીપાસ થયા વગર તેમાંથી પસાર થયા પછી એ ભૂતકાળ બની જાય છે.
 એવી વ્યક્તિ હંમેશા બીજાને મદદ કરવા તત્પર બને છે. જીવનમાં સંઘર્ષ આવશ્યક છે. સમય, સોનું અને સત્તાનું મહત્વ સમજાય છે. સાચા અને ખોટાની પરખ થાય છે. સ્વાર્થી અને નિઃસ્વાર્થી વચ્ચેનો ભેદ સમજાય છે.
 જીવનનું બીજું નામ એટલે સંઘર્ષ.

પ્રવિણા કડકિઆ
 અમેરિકા
 ★★★★★★★★★★
NOGSS NO: 382
 વિષય: "માનવજીવન ની સંઘર્ષ ગાથા"
 પ્રકાર: પદ્ય - શબ્દો: ૧૨૬
 શીર્ષક- ઊંચે આથમે સંઘર્ષ આશ અજવાળું
 ૫૫
 ઘડીકમાં નમતું કે ઘડીકમાં ઉપર જાતું
 જીવન ત્રાજવાનું આ પલ્લું
 ઊંચે આથમે સંઘર્ષ આશ અજવાળું
 ભાગ્ય ભરોસે એ ખૂલ્લું.

સંઘર્ષ છે સોપાન સિંધી સીડીનું
 લક્ષ્ય શિખરનું સદા રે રટતું
 વિદ્યા ઉપાસનાએ જો પ્રતિભા ઝળકે
 દીઠું સંઘર્ષ ઉપકારી તપતું.

દીઠો સંસાર વિવિધ વૃક્ષોનો વગડો
 સુમે પુષ્પોથી રંગીન કોઈ ખીલતું
 કોઈ વેરતું શૂળ કંટક જીવન પંથમાં
 દઈ જાણે ઓપધ ફળ કોઈ ઋતુ.

સમય સંજોગ કટારી મતલબી ધૂમે, કોઈ ઘડે, કોઈ છોલે અભરખા
 મહાભારત કે રામાયણ સંઘર્ષો ગાથા, કરતૂત દે પ્રતિઘોષ પ્રેમ નકરતનાં

સંઘર્ષ લે કનક ઓવારણાં રાખજો ધીરજ,
 તપે ખમે ભરે કૌશલ જ ભાવિ ખજાના.

રમેશ પટેલ(આકાશદીપ)
 ★★★★★★★★★★
NOGSS NO: 372
 વિષય : માનવજીવનની સંઘર્ષગાથા
 શીર્ષક : અલવિદા અસરાની!
 પ્રકાર : ગદ્ય શબ્દો : ૩૪૮
 આ દિવાળીએ, તારીખ ૨૦-૧૦-૨૦૨૫ના રોજ, આપણે ગુજરાતીઓએ 'અમદાવાદનો રિક્ષાવાળો', અને બોલીવુડે 'અંગ્રેજો કે જમાને કે જેલર' ગુમાવવાનો વખત આવ્યો.
 વાત કરવી છે અસરાની તરીકે જાણીતા ગોવર્ધન અસરાનીની. બોલીવુડ ફિલ્મોમાં પોતાની કોમેડીથી સૌના ચહેરા ઉપર હાસ્ય રેલાવતા દિગ્ગજ અભિનેતાના જીવન સંઘર્ષ અને સફળતાની. અસરાનીનો જન્મ જયપુર સ્થિત મધ્યમ વર્ગીય સિંધી પરિવારમાં થયો હતો. તેમણે સેન્ટ ઝેવિયર્સ સ્કૂલ, જયપુરથી મેટ્રિક અને રાજસ્થાન કોલેજ, જયપુરમાંથી ગ્રેજ્યુએશન કર્યું હતું. આ દરમિયાન તેમણે ઓલ ઇન્ડિયા રેડિયો, જયપુરમાં વૉઈસ આર્ટિસ્ટ તરીકે પણ કામ કર્યું હતું. ૧૯૬૨માં તેઓ મુંબઈ આવ્યા અને અભિનય ક્ષેત્રે પગરણ માંડવાનો વિચાર કર્યો. ૧૯૬૪-૬૬ દરમિયાન પુણેની ફિલ્મ એન્ડ ટેલિવિઝન ઇન્સ્ટિટ્યૂટ ઓફ ઇન્ડિયામાંથી અભિનયનો કોર્સ પૂરો કર્યો.

શરૂઆતમાં નાની-મોટી ભૂમિકાઓ મેળવવા તેમણે ઘણી મહેનત કરવી પડી. નવા સંપર્કો બનાવવા, ઓડિશન સુધી પહોંચવું અને તેમાં સફળતા મેળવવી, એ પડકારરૂપ હતું. ૧૯૬૭માં 'હરે કાંચ કી ચૂડિયાં' અને ૧૯૬૯માં 'સત્યકામ'માં નાની ભૂમિકા અવશ્ય મળી, પરંતુ એ ધારી સફળતા આપી શકી નહીં. અસરાનીના પોતાના બયાન અનુસાર, હું પુણેથી કોર્સ કર્યા પછી ચાર વર્ષ સુધી તેમણે હાથિદાના ઘરના આંટા માર્યા હતા, તેમ છતાં રિજેક્શનનો સામનો કરવો પડ્યો હતો. ૧૯૭૧માં ઋષિકેશ મુખર્જી દ્વારા તેમને 'ગુડી' ફિલ્મમાં 'કુંદન' નામની એક સાવ નાની ભૂમિકા મળી, જેમાં તેમને પોતાની કાબેલિયત સાબિત કરવાની તક મળી. આ ફિલ્મ પછી તેમને આઠ ફિલ્મોમાં સાઈન કરવામાં આવ્યા. આમ, 'ગુડી'ની નાનકડી ભૂમિકા તેમના માટે ટર્નિંગ પોઈન્ટ સાબિત થઈ.

ત્યાર પછી તો આ અભિનયયાત્રા ૩૫૦થી વધુ હિન્દી અને ગુજરાતી ફિલ્મો સુધી પહોંચી. સુપર-ડુપર હિટ 'શોલે'માં જેલરને ભૂમિકા આઈકોનિક સાબિત થઈ અને બોલીવુડમાં તેમને વિશેષ સ્થાન અપાવ્યું. 'આજ કી તાજા ખબર' (૧૯૭૪) અને 'બાલિકા બધુ' (૧૯૭૭) માટે તેમને ફિલ્મફેર બેસ્ટ કોમેડિયન એવોર્ડ એનાયત થયા. 'શોલે' (૧૯૭૫) અને 'એક દુજે કે લિયે' (૧૯૮૧) માટે તેઓ ફિલ્મફેર નોમિનેશન સુધી પહોંચ્યા હતા. ૧૯૮૬ની ગુજરાતી ફિલ્મ 'સાત કેદી'માં બેસ્ટ એક્ટર અને ડિરેક્ટરનો ગુજરાત સ્ટેટ એવોર્ડ પ્રાપ્ત કર્યો હતો.

પોતાની અંગત અને કૌટુંબિક બાબતોના ઢોલ પિટાય તે તેમને પસંદ નહોતું. છેલ્લા સમયની બીમારીમાં આ જેલરને જીવનની રિહાઈના સંકેત કદાચ મળી ગયા હશે. તેમણે પત્ની મંજુ અસરાનીને પોતાના મૃત્યુનો મલાજો જાળવવાની અને અંતિમ ક્રિયા માત્ર અંગત અને કુટુંબીજનો સાથે જ સંપન્ન કરવાની સૂચના અગાઉથી જ આપી હતી.

અલવિદા અસરાની! હજારો ચહેરાઓ ઉપર હાસ્ય રેલાવનાર આ અદાકારને પ્રભુ પોતાના ચરણોમાં સ્થાન આપે એ જ પ્રાર્થના.

સંજય બી. મહેતા. (અમદાવાદ)
 ★★★★★★★★★★
NOG. SS No: 194
 વિષય : માનવ જીવનની સંઘર્ષ ગાથા
 શીર્ષક : જીવન એક સંઘર્ષ
 પ્રકાર : ગદ્ય, શબ્દ : ૩૪૭

ઈશ્વરે જ્યારે પૃથ્વી ઉપર જીવની રચના કરી ત્યારથીજ એણે નક્કી કરી દીધું હતું કે, કંઈક મેળવવા માટે જીવે પ્રયાસ અવશ્ય કરવો પડશે. સરળતાથી એને વસ્તુ પ્રાપ્ત નહીં થાય. બસ માનવજીવનના અસ્તિત્વથી સંઘર્ષ એની સાથે જોડાયેલો છે.
 માણસ તરીકે જન્મ મળ્યા પછી એક વર્ષ સુધી ટકી જવું એમાં પણ સંઘર્ષ છે. વય વધવાની સાથે ભાખોડિયા ભરવાથી માંડી, બે પગે ટટ્ટાર ચાલતા થવામાં પણ સંઘર્ષ રહેલો છે. જેમાં એ પડે આખરે છે. અને આગળ કેવી રીતે વધવું એની શીખ મેળવે છે. અભ્યાસકાળ દરમિયાન ઉત્તમ વસ્તુના ગ્રહણ કરવાની કલા સંઘર્ષ છે. પોતાની જાતને પુરવાર કરવામાં, સફળ અને કાબેલ બનાવવામાં, ગુણાંકના વિસ્તરે ઉત્તરોત્તર શ્રેષ્ઠ બનાવવામાં, પરિવાર અને શિક્ષકના પ્રેમને મેળવવામાં, સુયોગ્ય શૈક્ષણિક સંકુલ મેળવી સારી શૈક્ષણિક લાયકાતની પ્રાપ્તિમાં સંઘર્ષ સંકળાયેલો છે.
 અભ્યાસની પરિપૂર્ણતા પછી આર્થિક પરિસ્થિતિ મજબૂત બને એવો કમાવાનો

માર્ગ પસંદ કરવો એમાંય સંઘર્ષ રહેલો છે. સમૃદ્ધિના શિખર સર કરી સમાજમાં સ્થાપિત બનવા આકરો પરિશ્રમ કરવો પડે છે. આસપાસ સંકળાયેલા સ્વજનોના વર્તુળમાં બેલેન્સ રાખીને જીવવું, અંગત જનોને પ્રિય બનીને રહેવું, મિત્રોની સાથે કુશળતાપૂર્વક સમયને ચોરી આનંદ માણી લેવો. વડીલોની સારસંભાળ કાળજીમાં સંતુલન જાળવવું આ તમામમાં સંઘર્ષ છે.
 વર્તમાનમાં જીવતા ભવિષ્ય માટે આર્થિક આયોજન કરવું એમાં પણ સંઘર્ષ છે. નાણાં મેળવવા, ઉપયોગમાં લેવા, અને સલામતી પૂર્ણ જાળવવા વ્યક્તિ રબરબેન્ડની જેવી સ્થિતિ અનુભવતો હોય છે.
 પાકટ વયે પોતાની ભાવી પેઢી અને પોતાના ઘડપણ માટેનું નાણાંનું આયોજન એમા સંઘર્ષ

અનુભવાય છે. કોઈપણ સફળ હસ્તીનું જીવન તપાસીએતો અનેક સંઘર્ષોથીજ ભરેલું હોય. જેને કામ કર્યું છે એને સંઘર્ષ અનુભવ્યો છે. જે બેસી રહ્યો છે, જેને તૈયાર મળી ગયું છે એને આ રસનો સ્વાદ ક્યાંથી ખબર હોય?
 સંઘર્ષપૂર્ણ મહેનત બાદ એના ફળને માણતા વ્યક્તિ પાસે અનુભવનું મોટું ભાથું આવી ગયું હોય છે.
 આભાર - નિહારીકા રવિયા સંઘર્ષની મથામણ વ્યક્તિને મનુષ્ય બનાવવા માટે છે. બુદ્ધિશાળી જીવ તરીકે પોતાની ઓળખ સ્થાપિત કરવા માટે છે. નહિતર એનું જીવન પશુતુલ્ય બની જાત. અંતે મૃત્યુની ગોદમાં શાંતિથી સૂવા માટે પણ સાચું જીવન જીવવાનો સંઘર્ષ વ્યક્તિએ આજીવન કરવો પડે છે. મનુષ્ય અવતારમાં રહેલા સ્વર્ગ નારાયણ પણ એમાંથી મુક્ત નહોતા તો આપણી શું વિસાત? એટલે સંઘર્ષમા પોતાની જાતને કંડારીને સમાજમાં ઓળખ ઉભી કરવાની તક છે એવું માનીએ.તો એ સંઘર્ષ સ્વીકૃત અને મીઠો લાગે. જીવન એ એક સંઘર્ષ છે. એને સ્વીકારવોજ રહ્યો. દરેકના જીવનમાં ઓછોવતે અંશે એ છે જ.
 અસ્તુ.

નામ: ખ્યાતિ જગર દેસાઈ. (અમદાવાદ.)
 ★★★★★★★★★★
NOG SS NO. 215.
 વિષય : "માનવજીવનની સંઘર્ષ ગાથા"
 શીર્ષક : "ક્યારેક ઓટ ક્યારેક ભરતી"
 પ્રકાર :- પદ્ય (અછાંદસ)
 શબ્દો:- ૯૩.

જિંદગી કાયમ, એક સરખી નથી ગુજરતી,
 ક્યારેક ઓટ આવે તો ક્યારેક આવે ભરતી.

સ્વપ્નાંનું જીવન શક્ય કોઈને ક્યાં હોય છે?
 સંઘર્ષમાં ઘણાંએ અડધી જિંદગી ખોય છે,
 કોઈની શ્રમ કરે છતાં દુનિયા નથી નીખરતી,
 ક્યારેક ઓટ આવે તો ક્યારેક આવે ભરતી.
 સુખ ને દુઃખ કોઈને, હંમેશા માટે નથી રહેતું,
 જીવન તો ઝરણું છે, ઓછાં વતું રહે વહેતું,

ખૂબ આપી લઈ લ્યે, ના હોય ને ખૂબ આપે,
 કદી શીતળ છાંયા રહે ને કદી ટડકાના તાપે,
 સંઘર્ષ સાથે જિંદગી થોડી થોડી રહે સરતી,
 ક્યારેક ઓટ આવે તો ક્યારેક આવે ભરતી.

શ્યામ ગોધાણી 'શ્યામ'
 શ્યામન્દ્રનગર (હાલ સુરત)
 ★★★★★★★★★★
NOG SS NO.: 0101
 વિષય: ?માનવ જીવનની સંઘર્ષગાથા
 શીર્ષક : પથ સંઘર્ષનો
 પ્રકાર : સોનેટ કાવ્ય શબ્દો : ૧૦૨

?નિત્યે જવું જલદ વેગ થકી સરતાં,
 આ જિંદગી મહી ભરી બહુ કષ્ટ રે'તાં;
 સંઘર્ષની સફરને શિર પર ધરીને,
 જીવન તણી ઘટિકા સહુ કાળ સરીને.

?સૌ રાતનાં તમસમાંય પ્રભાશ જોવી,
 આશા સદા હૃદયમાં જલતી જ હોવી;
 ના કદી કોઈ પણ સ્થાન થકી જવું ડરી,
 એવી જ રીત તન, મન થકી જવું તરી.

?આ વિશ્વની કઠિનતા સહુ જીવેને,
 એકાંતમાં વિરહની પળ વારવીને;
 અંતે સફળ પુરુષાર્થ કદી ન થાકે,
 પામે મહાન પદ જીવન દિવ્ય આંકે.
 જીવન તણો જગતમાં જ વિજય જોવો,

સંઘર્ષનો મહિપ આપ સદા જ હોવો.
 ભરત સાંગાણી
 ★★★★★★★★★★
NoGSSNo..205
 વિષય. માનવજીવન ની સંઘર્ષ ગાથા
 પ્રકાર .પદ્ય
 શબ્દ..૧૦૦
 શીર્ષક..સંઘર્ષ વગર નુ જીવન અધુર છે

સંઘર્ષ વગર નુ જીવન કેટલુ અધુર છે
 જો આપણે કરી મહેનત અને ઈમનદારી થી સંઘર્ષ તો આપણુ
 જીવન કેટલુ મધુર છે
 આપણે આપણા જીવન મા આવતા જરૂરીયાત કામો
 કુટુંબ પરિવાર બાળ બચ્ચા ની
 અનેક અપેક્ષા ઓ
 આખા વર્ષે મા આવતા તહેવારો
 વહેવારો આ બધા ને પહોંચી વળવા સંઘર્ષે કરવો જરૂરી છે
 અને સંઘર્ષે મય જીવન જીવવા ની ક્યક મજા પણ અલગ છે
 આપણા ગુજરાતી મા એક કહેવત છે કે લક્ષ્મી તેને જ વળે
 જે પરસેવે નહાય
 સાચી કમાણી પરસેવા ની છે
 છળ કપટ થી ભેગુ કરેલુ નાણુ ક્યારેય ટકતુ નથી
 આ પથીકે અનેક સંઘર્ષે મય જીવન જીવી ને મહેનત કરતા અનેક મજુરો ને પણ
 જોયા છે
 અને પાણી ના રેલા ની જેમ રૂપીયા ઊડાળતા તંવગર ને પણ જોયા છે
 એટલે જ કહેવાય છે સંઘર્ષે તેજ
 જીવન છે

રચિત કવિશ્રી પથીક ઊંકે વિજયસિંહ બાબુભા ઝાલા
 ઢવાણા હળવદ
 ★★★★★★★★★★
NOGG SS no 351
 વિષય:માનવ જીવનની સંઘર્ષ ગાથા
 શીર્ષક: સંઘર્ષ
 પ્રકાર:પદ્ય શબ્દ:૮૬

સ્મરણમાં તમને લાવી અમે કેટલા રડ્યા છે,
 કોણ જાણે કેટ કેટલા સંઘર્ષે લખ્યા છે.

મંજિલ મળે ના મળે બસ અમે રાહમાં તમારી ભટક્યા છે,
 જીવનના ના જાણે કેટ કેટલા અર્થ નીકળ્યા છે.

તારી તસ્વીરમાં ના જાણે કેટ કેટલા રંગ ભર્યા છે,
 મારા દિલમાં સોથી ઉપર તમને રાખ્યા છે.

જોને તારું નામ દિલમાં કોતર્યું પણ અનેક આંસુ વહ્યાં છે ,
 નેનો ને અમે વરસતા રોક્યા છે.

કેમ કરી ને ભૂલું તને જીવનના કેટલા મર્મ રહ્યા છે,
 સતત સ્મરણની ગલીઓમાં પ્રેમના સ્પર્શ રહ્યા છે.

જયશ્રી વાઘેલા (મુંબઈ)
 ★★★★★★★★★★
NOGSS NO:182
 વિષય: માનવ જીવનની સંઘર્ષગાથા
 શીર્ષક:જિંદગી શણગારમાં
 પ્રકાર: પદ્ય શબ્દો: ૬૭

આખરે થાકી, વફા સમજી ગઈ વહેવારમાં,
 જો કફન ઓઢી ફરે આ જિંદગી શણગારમાં.

દિલ લગાવે દાવ પર ને લાગણી ઊતારું કરે,
 સાવ ઊઘાડી રમે એ બંધ બાજુ હારમાં.

આંસુઓનો ભેજ શોષીને નયન વરસ્યાં કરે,
 હાસ્યાનાં પડયા સતત ગુંજ્યા કરે ચિત્કારમાં.

યાદની ચિતા જલાવી દિલ સદા બળતું રહે,
 જાતને હોમી દીધી લે! ઈશકનાં અંગારમાં.

જિંદગી જો દેહ છોડે, મોતને ભેટી શકે,
 આ શરત કેવી અજબ!મંજૂર રાખી પ્યારમાં.

ઈશ્વરી કોંકર-"ઈશ" (અમદાવાદ)

ખજૂરભાઈ' એ હવે ચૂંટણી લડવાની તૈયારી કરી:કહ્યું, 'અત્યારસુધી વિચાર નહોતો કર્યો, પણ હવે લાગે છે કે ૨૦૨૭માં આપણે ઊતરવું પડશે

'ખજૂરભાઈ' (નીતિન જાની) હવે રાજકારણના મેદાનમાં જોવા મળે તો નવાઈ નહીં. સોશિયલ મીડિયામાં વાઈરલ એક વીડિયોમાં ખજૂરભાઈ કહી રહ્યા છે કે અત્યારસુધી વિચાર કર્યો નહોતો, પણ હવે લાગે છે કે ૨૦૨૭માં આપણે ઊતરવું પડશે. પોતે ચૂંટણી લડવાની ઈચ્છા વ્યક્ત કરવાની સાથે કાર્યક્રમમાં ઉપસ્થિત શિક્ષિત લોકોને પણ રાજકારણમાં આવવા અપીલ કરી હતી. કઈ વિસ્તારમાંથી ચૂંટણી લડશે તે અંગે જ્યારે તેઓને પૂછવામાં આવ્યું ત્યારે તેમણે કહ્યું હતું કે, હજી સુધી તેનો વિચાર કર્યો



કરી નહોતી.ગુજરાતના કોઈક જ લોકો એવા હશે કે જે ખજૂરભાઈને ઓળખતા ન હોય. પોતાના વીડિયો થકી તે લોકોને હસાવતા રહ્યા છે. છેલ્લાં કેટલાંક વર્ષોથી જરૂરિયાતમંદ લોકોને મકાન બનાવી આપવાની સેવા પણ કરી રહ્યા છે.સુરતમાં ૨૪ મે, ૧૯૮૭મા જન્મેલા નીતિન જાનીના પિતા કયાકાર હતા. નીતિન જાનીએ સુરતમાં જ ધો. ૧૨ સુધીનો અભ્યાસ કર્યો છે. ત્યાર બાદ પરિવાર બારડોલી રહેવા જતો રહ્યો હતો. પરિવારમાં ચાર ભાઈ અરુણભાઈ, વરુણભાઈ, નીતિનભાઈ તથા તરુણભાઈ અને ત્રણ બહેનો મનીષાબેન, આશાબેન, વર્ષાબેન છે.

અયોધ્યામાં શ્રીરામ મંદિરનું ભવ્ય શિખર તૈયાર, ૨૨ ફૂટની ધ્વજ અર્પણ કરશે PM મોદી; ૨૫ નવેમ્બરે કાર્યક્રમ



અયોધ્યામાં રામ મંદિરના શિખર પર થનારા ધ્વજરોહણ કાર્યક્રમની તૈયારીઓ પૂરજોશમાં ચાલી રહી છે. આ સમારોહના મુખ્ય અતિથિ વડાપ્રધાન નરેન્દ્ર મોદી અને આરએસએસ પ્રમુખ મોહન ભાગવત રહેશે, જેઓ આગામી ૨૫ નવેમ્બરે રામ મંદિરના શિખર પર ૨૨ ફૂટ લાંબી અને ૧૧ ફૂટ પહોળી ધ્વજ ફરકાવશે. આ સમારોહ પણ પ્રાણ પ્રતિષ્ઠા સમારોહની જેમ જ ભવ્ય હશે અને તે રામ મંદિરનું નિર્માણ કાર્ય પૂર્ણ થયાનું પ્રતિક ગણાશે. ધ્વજરોહણ કાર્યક્રમમાં અયોધ્યા ખાતે મોટી સંખ્યામાં વિવિધ રાજકીય

પક્ષોના દિગ્ગજ નેતાઓ, બોલિવૂડની મોટી હસ્તીઓ અને જાણીતા ઉદ્યોગપતિઓ હાજર રહેશે. સૂત્રોના જણાવ્યા અનુસાર વડાપ્રધાન વિશ્વના સૌથી મોટા સ્કાઉટ અને ગાઈડ જમ્બોરી માટે પ્રતિભાગીઓને આમંત્રણ આપશે, જ્યાં ૩૫,૦૦૦થી વધુ કેડેટ્સની ભાગીદારી થવાની અપેક્ષા છે. આ ઉપરાંત, તેઓ વિકસિત ઉત્તરપ્રદેશ અભિયાનની સફળતાની સમીક્ષા પણ કરશે, જેના માટે ૫ લાખથી વધુ સુચનો અત્યાર સુધીમાં મળી ચૂક્યા છે અને જેવરમાં નિર્માણાધીન નોઈડા ઈન્ટરનેશનલ એરપોર્ટનું

નિરીક્ષણ પણ કરશે. શ્રી રામ જન્મભૂમિ તીર્થ ક્ષેત્ર ટ્રસ્ટના કોષાધ્યક્ષ ગોવિંદ દેવ ગિરિના કહેવા મુજબ, વાલ્મીકિ રામાયણમાં વર્ણન કરાયેલા સૂર્ય, ઓમ અને કોવિદાર વૃક્ષના પ્રતીકો ધરાવતી ભગવા રંગની ધ્વજ ૨૫ નવેમ્બરે અયોધ્યામાં રામ મંદિરના ૧૬૧ ફૂટ ઊંચા શિખર પરના ૪૨ ફૂટ ઊંચા સ્તંભ પર ફરકાવવામાં આવશે. ગોવિંદ દેવ ગિરિએ વધુમાં જણાવ્યું કે પાંચ દિવસનો આ સમારોહ ૨૧ નવેમ્બરથી શરૂ થશે અને ૨૫ નવેમ્બરે ધ્વજરોહણ સાથે પૂર્ણ થશે.

રામ મંદિર ટ્રસ્ટે આ આયોજન માટે મહેમાનોની સંખ્યા ૮૦૦૦થી વધારીને ૧૦,૦૦૦ કરી છે. ટ્રસ્ટના સભ્યએ માહિતી આપી કે ધ્વજરોહણ સમારોહ દરમિયાન રામ મંદિર સહિત પરિસરમાં આવેલા કુલ ૮ મંદિરોમાં (જેમાં ભગવાન શિવ, ગણેશજી, ભગવાન સૂર્યનારાયણ, હનુમાનજી, માતા ભગવતી, માતા અન્નપૂર્ણા અને શેષાવતાર મંદિરનો સમાવેશ થાય છે) વિશેષ પૂજા-અર્ચના, હવન અને અન્ય ધાર્મિક અનુષ્ઠાનો કરવામાં આવશે. આ તમામ મંદિરો પર પણ ધ્વજરોહણ કરાશે. અનુષ્ઠાન અયોધ્યા અને કાશીના આચાર્યો દ્વારા સંપન્ન કરાશે. રામ મંદિરના શિખર પરનો ધ્વજ-સ્તંભ ૩૬૦ ડિગ્રી ફરતા બોલ-બેરિંગ પર આધારિત છે, જેથી ધ્વજ ૬૦ ડિગ્રી/કલાક સુધીના તેજ પવનને સહન કરી શકે અને વાવાઝોડામાં સુરક્ષિત રહેશે. ધ્વજ માટેના કપડાની ગુણવત્તા અને વાવાઝોડા સામેની ક્ષમતાની તપાસ ચાલુ છે. તેમજ ધ્વજ બનાવતી એજન્સી ૨૮ ઓક્ટોબરે ભવન નિર્માણ સમિતિની બેઠકમાં ટેસ્ટ રિપોર્ટ આપશે, જેના આધારે કપડાની અંતિમ પસંદગી થશે.

૨૮ ધારાસભ્ય ધરાવતી ભાજપને ૩૨ વોટ કેવી રીતે મળ્યા? અબ્દુલ્લાએ કહ્યું- અમારામાં કોઈએ કોસ વોટિંગ નથી કર્યું

જમ્મુ અને કાશ્મીરની ચાર રાજ્યસભા બેઠકોની ચૂંટણીના પરિણામો જાહેર થઈ ગયા છે, જેમાં નેશનલ કોન્ફરન્સને ત્રણ અને બીજેપીને એક બેઠક મળી છે. બીજેપીની આ જીત બાદ મુખ્યમંત્રી ઓમર અબ્દુલ્લાએ સોશિયલ મીડિયા પ્લેટફોર્મ ઠ પર આશ્ચર્ય વ્યક્ત કર્યું કે તેમના ઉમેદવારને ચાર વધારાના મત કેવી રીતે મળ્યા! તેમણે ભારપૂર્વક જણાવ્યું કે અમારી પાર્ટીના કોઈ પણ ધારાસભ્યએ કોસ વોટિંગ કર્યું નથી. તેથી, આ ચાર વધારાના વોટ ક્યાંથી આવ્યા તે મોટો પ્રશ્ન છે. ઓમર અબ્દુલ્લાએ ઠ પર પોસ્ટ કરીને જણાવ્યું કે, નેશનલ કોન્ફરન્સના બધા જ વોટ સુરક્ષિત રહ્યા, કારણ કે અમારા એજન્ટે દરેક મતપત્રક (રિલિપ) ચકાસી લીધું હતું. તો પ્રશ્ન એ થાય કે તે કયા ધારાસભ્યો હતા જેમણે જાણી જોઈને ખોટો વરિષ્ઠતા



ક્રમાંક આપીને પોતાના વોટ રદ કરાવ્યા? x આગળ, ઓમર અબ્દુલ્લા પડકાર ફેંકતા કહ્યું કે, અમને વોટ આપવાનું વચન આપ્યા બાદ બીજેપીને મદદ કરી હોવાની વાત સ્વીકારવાની હિંમત શું તેઓ કરી શકશે? બીજેપીની 'સિક્રેટ ટીમ'નો કોઈ સભ્ય પોતાનો અંતરાત્મા વેચ્યાની કબૂલાત કરે છે કે નહીં, તે જોવાનું રહે છે.

વિધાનસભામાં બીજેપી પાસે ૨૮ ધારાસભ્યોનું સંખ્યાબળ છે, તેમ છતાં તેમના ઉમેદવાર સત શર્માને ૩૨ વોટ મળ્યા, જે તેમના સંખ્યાબળ કરતાં ચાર વધારે છે. ઓમર અબ્દુલ્લાનો પ્રશ્ન મુખ્યત્વે આ ચાર વધારાના વોટ વિશે છે. જમ્મુ અને કાશ્મીરની ચાર બેઠકો માટે યોજાયેલી ચૂંટણી માટે ત્રણ અલગ-અલગ નોટિફિકેશન બહાર પાડવામાં આવ્યા હતા. પ્રથમ નોટિફિકેશનમાં નેશનલ

કોન્ફરન્સના ચોધરી મોહમ્મદ રમઝાન સામે બીજેપીના અલી મોહમ્મદ મીર સ્પર્ધામાં હતા, જેમાં નેશનલ કોન્ફરન્સના ઉમેદવારને ૫૮ વોટ મળ્યા જ્યારે બીજેપીના ઉમેદવારને તેમના સંખ્યાબળ મુજબ માત્ર ૨૮ વોટ જ મળી શક્યા. બીજી બેઠક પર નેશનલ કોન્ફરન્સના સજજાદ કિયલૂનો સીધો મુકાબલો બીજેપીના રાકેશ મહાજન સામે હતો. કિયલૂને ૫૭ વોટ મળ્યા અને એક વોટ રદ થયો. બીજેપી ઉમેદવારને ૨૮ વોટ મળ્યા. ત્રીજું નોટિફિકેશન બે બેઠકોની ચૂંટણીને લઈને હતું. નેશનલ કોન્ફરન્સે બંને બેઠકો પર ઉમેદવારો ઉતાર્યા હતા. નેશનલ કોન્ફરન્સે જીએસ ઓબેરોય ઉર્ફે શમી ઓબેરોય અને ઈમરાન નબી ડારને મેદાનમાં ઉતાર્યા હતા. વળી, બીજેપીએ જમ્મુ અને કાશ્મીર અધ્યક્ષ સત શર્માને ઉમેદવાર બનાવ્યા હતા.

સૌરાષ્ટ્રમાં કમોસમી વરસાદ : અમરેલી-વેરાવળમાં ખેડૂતોની ચિંતા વધી, ઘોઘા બંદર પર ૩ નંબરનું સિગ્નલ

હવામાન વિભાગે સૌરાષ્ટ્ર અને દક્ષિણ ગુજરાત સહિતના વિસ્તારોમાં ભારે વરસાદની આગાહી કરી છે, ત્યારે શનિવારે (૨૫ ઓક્ટોબર) અમરેલી, ગીર સોમનાથ, વલસાડ સહિતના વિસ્તારોમાં હળવાથી ભારે કમોસમી વરસાદ વરસ્યો છે. સૌરાષ્ટ્રમાં કમોસમી વરસાદ થતાં અમરેલી-વેરાવળમાં ખેડૂતોની ચિંતા વધી છે. અરબી સમુદ્રમાં ડિપ્રેશન સક્રિય થયું છે, ત્યારે હવામાન વિભાગે આગામી ચાર દિવસ ભારે વરસાદની આગાહી કરી છે. જેમાં રાજ્યના દરિયાકાંઠાના વિસ્તારોમાં આવેલા પોર્ટ પર ૩ નંબરનું ભયસૂચક સિગ્નલ આપવામાં આવ્યું છે. સૌરાષ્ટ્રના કેટલાક જિલ્લામાં વાતાવરણમાં પલટો જોવા મળી રહ્યો છે, ત્યારે અમરેલીના ઘારી અને ખાંભા પંથકમાં માવડું થયું છે. ખાંભા શહેરમાં ધીમીધારે વરસાદ પડ્યો, તો ઘારીના ત્રંબકપુર અને



ગોંવીદપુર ગામમાં હળવો વરસાદ થતાં વાતાવરણમાં ઠંડક પ્રસરી હતી. ખાંભા તાલુકાના દિવાના સરાકડિયા, નાનુડી, દાદીયાળી સહિતના ગ્રામ્ય વિસ્તારો વરસાદ નોંધાયો છે, ત્યારે મગફળી, કપાસ, તુવેર સહિતના પાકને નુકસાની થઈ હોવાનું ખેડૂતોએ જણાવ્યું હતું. ગીર સોમનાથના વેરાવળમાં વાતાવરણમાં પલટો

આવતા કમોસમી વરસાદ વરસ્યો હતો. વેરાવળ શહેર અને ગ્રામ્ય વિસ્તારમાં માવડું થતાં રસ્તા પર પાણી ફરી વળ્યા હતા. સોમનાથ મહાદેવ પવિત્ર ધામ ખાતે મેઘગર્જના સાથે વરસાદ થતાં વાતાવરણમાં ઠંડક પ્રસરી હતી. જ્યારે કમોસમી વરસાદના કારણે ખેડૂતો મુશ્કેલીમાં મુકાયા છે. અરબી સમુદ્રમાં ડિપ્રેશન

સક્રિય થતાં ગુજરાતના દરિયાકાંઠા અને સૌરાષ્ટ્ર-દક્ષિણ ગુજરાત સહિતના વિસ્તારોમાં ભારે વરસાદની આગાહી છે. સમુદ્રમાં જોખમી પરિસ્થિતિ ઊભી થાય તેવી શક્યતા છે, ત્યારે ઘોઘા અને ઓખા પોર્ટ પર નંબર-૩, સલાયા પોર્ટ પર નંબર-૧નું સિગ્નલ જાહેર કરવામાં આવ્યું છે. તેમજ માછીમારોને દરિયો ન ખેડવા સૂચના આપવામાં આવી છે.



"શ્રી ગ્રંથરત શિક્ષાપત્રી દ્વિશતાબ્દી મહોત્સવ" અંતર્ગત શ્રી સ્વામિનારાયણ ગાદી સંસ્થાના આચાર્ય જ્ઞાનમહોદયિ પરમ પૂજ્ય શ્રી જિતેન્દ્રિયપ્રિયદાસજી સ્વામીશ્રી મહારાજના વરદ હસ્તે શ્રી સ્વામિનારાયણ મંદિર, મણિનગર દ્વારા નૂતનવર્ષના પ્રારંભે ટી.બી.ના દર્દીઓ તેમજ જરૂરીયાત મંદોને અનાજની કીટ કે જેમાં ઘઉંનો લોટ, તુવેર દાળ, મગદાળ, ચોખા, સીંગદાણા, મીઠું, તેલની સામગ્રીવાળી ૩૦૦ નંગ નિ:શુલ્ક કીટ વિતરણ કરાઈ હતી.

અક્ષરચોક પાસેથી પોલીસે XUV ૭૦૦ કારમાંથી વિદેશી દારૂના ક્વાટરીયા સાથે બે શપ્સને ઝડપી પાડ્યા

વડોદરા જેપી રોડ પોલીસની ટીમે અક્ષરચોક ખાતે વાહન ચેકિંગ દરમિયાન કારમાંથી વિદેશી દારૂ ના ક્વાટરીયા સાથે અમદાવાદ અને સુરેન્દ્રનગરના બે શપ્સને ઝડપી પાડ્યા હતા. પોલીસે ટેટ્ર૭૦૦ કાર કબજે કરી આગળની કાર્યવાહી હાથ ધરી છે. નવા વર્ષના તહેવારને લઈ જેપી પોલીસની ટીમ અક્ષરચોક ખાતે વાહન ચેકિંગની કામગીરી કરી રહ્યા હતા. તે દરમિયાન ઓ પી રોડ તરફથી અક્ષર ચોક તરફ એક મહિદ્રા કંપનીની એક્સયુવી ૭૦૦ મોડલની ફોરવર્ડલર કાર રાત્રિના સમયે પસાર થતી હતી. વાહન ચેકિંગમાં ઊભી રહેલી પોલીસે શંકાસ્પદ કારને ઊભી રાખી હતી. તેમાં એક ડ્રાઈવર સીટ તથા બાજુની સીટ ઉપર તેમ બે ઈસમો બેસેલ હતા. જેથી બન્નેને નીચે ઉતારી કાર માં તપાસ કરી હતી. સામેનું ડ્રેવરમાં ચેક કરતા બે લાલ કલરના શીલબંધ હાલતના વિદેશી દારૂ ભરેલ પ્લાસ્ટીકના ક્વાટરીયા મળી આવ્યા હતા.



શહેરમાં રાયોટિંગના ગુનામાં ૨૩ વર્ષથી ફરાર આરોપીની ધરપકડ

પંચમહાલ જિલ્લાના શહેરા પોલીસ સ્ટેશનમાં રાયોટિંગના ગુનામાં આરોપી છેલ્લા ૨૩ વર્ષથી ફરાર હતો. સમગ્ર મામલે પંચમહાલ લોકલ કાર્ટમ બ્રાન્ચે અલગ-અલગ ટીમ બનાવીને આરોપીને ઝડપી પાડવામાં મોટી સફળતા મળી છે. કાર્ટમ બ્રાન્ચે ૨૩ વર્ષથી નાસતા ફરતા વોન્ટેડ આરોપીની ધરપકડ કરીને આગળની કાર્યવાહી હાથ ધરી છે. મળતી માહિતી મુજબ, પંચમહાલના શહેરા પોલીસ સ્ટેશનમાં વર્ષ ૨૦૦૨માં રાયોટિંગના કેસ નોંધાયો હતો. જેમાં શહેરા તાલુકાના છાણીપ ગામના સામંતસિંહ ઉદેસિંહ

ઠાકોર વિરૂદ્ધ રાયોટિંગની ફરિયાદ નોંધવામાં આવી હતી. જોકે, આરોપી છેલ્લા ઘણા વર્ષોથી પોલીસ પકડથી દૂર હતો. સમગ્ર કેસ મામલે પોલીસે આરોપીને ઝડપી પાડવા માટે ટીમ બનાવીને સર્ચ ઓપરેશન હાથ ધર્યું હતું. જેમાં પંચમહાલ લોકલ કાર્ટમ બ્રાન્ચની ટીમ બાતમીના આધારે વોન્ટેડ આરોપી સામંતસિંહ ઠાકોરને આણંદ જિલ્લાના ડભોઈ ગામથી ઝડપી પાડવામાં આવ્યો છે. આરોપીને શહેરા પોલીસ સ્ટેશન લાવીને કાયદેસરની કાર્યવાહી હાથ ધરવામાં આવી છે.